



# Id-devozzjoni lejn il-Madonna taç-Ċintura fil-Kollegġjata ta' Bormla


Mario Fenech

Fil-Kollegġjata tal-Immakolata Kuncizzjoni f'Bormla nsibu numru kbir ta' xoghlijiet bit-tema Marjana. Fost dawn l-opri sagri sbieħ hemm ukoll kwadru tal-Madonna taç-Ċintura. Dan il-kwadru jinsab fuq wieħed mit-tliet artali li hemm fil-kappellum tas-S.S.M.U. Kurċifiss li jinsab f'waħda min-Navi tal-knisja fuq in-naħa tax-xellug int u thares lejn l-artal maġġur.



San Leonardo Konfessur. Meta ġie ddedikat lill-Qalb ta' Ġesù l-kwadru kien ġie mibdi fis-sena 1925 mill-Artist magħruf Ġuzeppi Calì li miet qabel ma spicċah. Għaldaqstant il-kwadru kien tlesta minn ibnu Ramiro.


Nafu li maż-żmien f'din il-Kollegġjata ta' Bormla bdiet tikber sew id-devozzjoni lejn il-Madonna bit-titlu taç-Ċintura. Fis-sena 1771 fuq wieħed mill-artali tal-knisja, dak ta' San Kristofru, kienet ġiet imqiegħda statwa żgħira tal-injam tal-Madonna taç-Ċintura u xi ftiit taż-żmien wara tpoġġa kwadru bl-istess sugġett fuq dan l-artal tal-Qalb ta' Ġesù fl-Oratorju tas-S.S.M.U. Kurċifiss.



Il-kappellun kien ġie mibni bil-hidma ta' Dun Gianmari Barbara fis-sena 1686. Dan il-kappellun kellu jkun is-Sede tal-Fratellanza tas-S.S.M.U. Kurċifiss li kienet twaqqfet fil-knisja fis-sena 1634.

Meta tlesta x-xogħol tal-bini tiegħu fuq l-artal tan-nofs ġie mqiegħed il-Kurċifiss magħruf bħala "Ta' Kandja" li kien ingiebb f'Bormla fis-sena 1669.

L-artal ta' fuq in-naħa tal-lemin ta' dan l-oratorju illum huwa ddedikat lill-Qalb ta' Ġesù. Dan l-artal qabel kien iddedikat lil



F'dan is-sotto kwadru hemm il-Madonna bil-wieqfa fuq trob ta' sħab abjad bil-Bambin Ġesù wieqaf hdejha mdawra b'numru t'angli, qiegħda tagħti s-simbolu tal-Konsolazzjoni lil Santa Monica.

L isfel, fuq in-naħa l-oħra tax-xena ta' dan il-kwadru hemm ix-xbieha ta' Santu Wistin għarkupptejha filwaqt li qiegħed josserva b'gabra u devozzjoni dak li qiegħed isefh quddiemu.

Anglu żgħir fin-naħa t'isfel ta' din it-tila jidher qiegħed iżomm il-mitra u l-baklu tiegħu.

Maż-żmien bdiet issir ukoll Festa xierqa lill-Madonna b'dan it-titlu taç-Ċintura. Kif kienet l-użanza f'dak iż-żmien f'Bormla fejn kienu jgħixu whud mill-aqwa familji ta' Malta, ċerta Angela Cachia devota tal-Madonna nhar id-19 ta' Ġunju 1771 permezz t'att notarili ħalliet somma flus biex permezz tagħha tkun tista' titkompla ssir il-Festa tal-Madonna taç-Ċintura f'Bormla.

Din id-data tas-sena 1771 tagħtina hjiel interessanti ta' kemm tmur lura din id-devozzjoni lejn il-Madonna taç-Ċintura f'Bormla. Jidher li għalkemm waqt il-Vista Pastoral tal-Isqof Alpheran De Bussan tas-sena 1745 kien għad hemm fuq dan l-artal il-kwadru San Leonardu, id-devozzjoni lejn il-Madonna taç-Ċintura kienet diġà qiegħda tinfirex sew. Dan għaliex kien biss 26 sena wara li l-benefattriċi Angela Cachia ħalliet dan il-legat biex titkompla ssir il-festa lil Madonna bit-titlu taç-Ċintura.

Il-festa t-tajba lil kulhadd.